

प्रेषक,

आनन्द बर्द्धन
प्रमुख सचिव,
उत्तराखण्ड शासन।

सेवा में,

आयुक्त,
खाद्य नागरिक आपूर्ति एवं उपभोक्ता मामले विभाग,
उत्तराखण्ड, देहरादून।

खाद्य नागरिक आपूर्ति एवं उपभोक्ता मामले अनुभाग-1 देहरादून : दिनांक-22 अगस्त, 2017
विषय:- मसूरी बाईपास मार्ग, जिला, देहरादून में खाद्यायुक्त कार्यालय भवन उत्तराखण्ड
देहरादून के निर्माण हेतु धनराशि की स्वीकृति के सम्बन्ध में।

महोदय,

उपर्युक्त विषयक, वित्त विभाग उत्तराखण्ड शासन के शासनादेश संख्या-610/XXVII(1)/2017, दिनांक-30.06.2017 के क्रम में मुझे यह कहने का निदेश हुआ है कि, मसूरी बाईपास मार्ग, जिला, देहरादून में खाद्यायुक्त कार्यालय भवन उत्तराखण्ड देहरादून के निर्माण हेतु, व्यय वित्त समिति, उत्तराखण्ड द्वारा योजना के आगणन की धनराशि लागत रु0-745.17 लाख (रु0 सात करोड़ पैतालीस लाख सत्रह हजार मात्र), हेतु दिये गये अनुमोदन एवं पूर्व में इस कार्यालय भवन हेतु अब तक स्वीकृत धनराशि रु0-416.67 लाख (रु0-चार करोड़ सोलह लाख सड़सठ हजार मात्र) के क्रम में वर्तमान वित्तीय वर्ष-2017-18 में उक्त कार्यालय भवन हेतु मुख्य बजट में प्राविधानित धनराशि रु0-35000 हजार (रु0-तीन करोड़ पचास लाख मात्र) के सापेक्ष रु0-2333 हजार (रु0-दो करोड़ तैंतीस लाख तैंतीस हजार मात्र) निम्नलिखित शर्तों एवं प्रतिबन्धों के अधीन, वित्तीय वर्ष-2017-18 में अनुदान संख्या-25 के अन्तर्गत आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं।

1- व्यय करने से पूर्व जिन मामलों में बजट मैनुअल, वित्तीय हस्त पुस्तिका के नियमों तथा अन्य स्थाई आदेशों के अन्तर्गत शासकीय अथवा अन्य सक्षम प्राधिकारी की स्वीकृति आवश्यक हो, उनमें व्यय करने से पहले ऐसी स्वीकृति अवश्य प्राप्त कर ली जाय।

2- स्वीकृत धनराशि के आहरण एवं व्यय मासिक आधार पर किश्तों में आवश्यकता के अनुरूप ही किया जायेगा एवं अतिरिक्त बजट की प्रत्याशा में अधिकृत धनराशि से अधिक कदापि व्यय नहीं की जायेगी और न ही अधिक व्ययभार सृजित किया जायेगा।

- 3- किसी अनुदान के अन्तर्गत प्राविधानित धनराशि का बगैर वित्त विभाग की सहमति के किसी स्तर से किसी प्रकार के पुनर्विनियोग पर पूर्ण प्रतिबन्ध है।
- 4- प्रतिमाह के अन्त में हुए व्यय विवरण बी0एम0-13 पर नियमित रूप से शासन को आगामी माह के विलम्बतम 20 तारीख तक प्रत्येक दशा में उपलब्ध कराया जायेगा।
- 5- व्यय करते समय स्टोर पर्चेज रूल्स, वित्तीय नियम संग्रह खण्ड-1, वित्तीय नियम संग्रह खण्ड-5 भाग-1, बजट मैनुअल तथा अन्य सुसंगत नियमों व तद्विषयक शासनादेशों का कड़ाई से पालन सुनिश्चित किया जायेगा।
- 6- व्यय करते समय मितव्ययता के संबंध में समय-समय पर जारी शासनादेशों एवं अन्य तद्विषयक आदेशों का कड़ाई से अनुपालन सुनिश्चित किया जायेगा।
- 7- इस सम्बन्ध में हाने वाला व्यय अनुदान संख्या-25 के अधीन लेखाशीर्षक-4408-खाद्य भण्डारण तथा भण्डागारण पर पूंजीगत परिव्यय-01 खाद्य-800-अन्य व्यय-04 आयुक्त खाद्य भवन का निर्माण-24 वृहत निर्माण कार्य के नामे डाला जायेगा।
- 8- खाद्यायुक्त कार्यालय भवन के निर्माण हेतु इस शासनादेश द्वारा स्वीकृत की जा रही धनराशि एवं पूर्व में स्वीकृत धनराशि को सम्मिलित करते हुये कुल रू0-65000 हजार (रू0-छः करोड़ पचास लाख मात्र) की धनराशि स्वीकृत हो जायेगी।

भवदीय,

(आनन्द बर्द्धन)
प्रमुख सचिव।

संख्या-913 /XIX-1/17-87/2007 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, उत्तराखण्ड, देहरादून।
- 2- निदेशक, कोषागार एवं वित्त सेवायें, उत्तराखण्ड, देहरादून।
- 3- मुख्य कोषाधिकारी, देहरादून।
- ✓ 4- समन्वयक, एन0आई0सी0, सचिवालय परिसर, देहरादून।
- 5- वित्त अनुभाग-5, उत्तराखण्ड शासन।
- 6- मुख्य महा प्रबन्धक, उत्तराखण्ड राज्य अवस्थापना विकास निगम लि0, पटेल नगर, देहरादून।
- 7- गार्ड फाइल।

आज्ञा से,

(अनिल कुमार पाण्डे)
अनु सचिव।